

Extra No. 63



सत्यमेव जयते

The Gujarat Government Gazette

EXTRAORDINARY
PUBLISHED BY AUTHORITY

Vol. LXIV]

WEDNESDAY, FEBRUARY 22, 2023 / PHALGUNA 3, 1944

Separate paging is given to this part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૨મી ફેબ્રુઆરી, ૨૦૨૩

તારીખ: ૨૨મી ફેબ્રુઆરી, ૨૦૨૩ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૩ના
ગુજરાત વિધેયક ક્રમાંક: ૩-નો ગુજરાતી અનુવાદ આથી સર્વે લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

GUJARAT BILL NO. 3 OF 2023.**THE GUJARAT COMPULSORY TEACHING AND LEARNING OF GUJARATI LANGUAGE BILL, 2023.*****A BILL***

to provide and ensure teaching and learning of Gujarati as one of the languages in all Schools in the State of Gujarat.

ગુજરાત વિધાનસભાના નિયમોના નિયમ ૧૨૭-અ ના પરંતુક અન્વયે આપવામાં આવેલી અધ્યક્ષની સમિતિથી નીચેનું વિધેયક પ્રસિદ્ધ કર્યું છે:-

સન ૨૦૨૩નું ગુજરાત વિધેયક ક્રમાંક. ૩.

ગુજરાત ફરજિયાત ગુજરાતી ભાષાના શિક્ષણ અને અભ્યાસ બાબત વિધેયક, ૨૦૨૩.

ગુજરાત રાજ્યમાંની તમામ શાળાઓમાં એક ભાષા તરીકે ગુજરાતીના શિક્ષણ અને અભ્યાસની જોગવાઈ કરવા અને તે સુનિશ્ચિત કરવા બાબત વિધેયક.

રાજ્યમાંની તમામ શાળાઓમાં ઓછામાં ઓછું નિમ્ન અને ઉચ્ચ પ્રાથમિક ધોરણોમાં અભ્યાસ કરતા તમામ વિદ્યાર્થીઓ, શૈક્ષણિક વર્ષ ૨૦૨૩-૨૪ થી એક ભાષા તરીકે તબક્કાવાર રીતે ગુજરાતી ભાષાનો અભ્યાસ કરશે (શીખશે) તે સુનિશ્ચિત કરવા માટે, ગુજરાત સરકારે, એક નીતિવિષયક નિર્ણય લીધો છે.

આથી, ભારતના ગણરાજ્યના ચુંમોતેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત ફરજિયાત ગુજરાતી ભાષાના શિક્ષણ અને અભ્યાસ બાબત અધિનિયમ, ૨૦૨૩ ટૂંકી સંજ્ઞા, અને આરંભ. કહેવાશે.
- (૨) તે, સરકાર, રાજપત્રમાં જાહેરનામાથી, નક્કી કરે તેવી તારીખે અમલમાં આવશે.
૨. આ અધિનિયમમાં, સંદર્ભથી અન્યથા અપેક્ષિત ન હોય, તો-
 - (ક) “શૈક્ષણિક વર્ષ” એટલે સંબંધિત બોર્ડ પ્રમાણે શરૂ થતું શૈક્ષણિક વર્ષ;
 - (ખ) “સક્ષમ સત્તાધિકારી” એટલે કલમ ૪ હેઠળ સરકારે નીમેલા સક્ષમ સત્તાધિકારી;
 - (ગ) “સરકાર” એટલે રાજ્ય સરકાર;
 - (ઘ) “નિમ્ન પ્રાથમિક” એટલે રાષ્ટ્રીય શિક્ષણ નીતિ, ૨૦૨૦ મુજબ ધોરણ ૩ થી ૫;
 - (ચ) “ઠરાવેલું” એટલે નિયમોથી ઠરાવેલું;
 - (છ) “શાળા” એટલે,-
 - (૧) સરકાર અથવા સ્થાનિક મંડળો દ્વારા સ્થાપવામાં આવેલી અને નિભાવવામાં આવતી કોઈપણ પ્રાથમિક શાળા; અથવા
 - (૨) ભારતના સંવિધાનના અનુચ્છેદ ૩૦ની કલમ (૧) હેઠળ સ્થપાયેલી અને સંચાલિત લઘુમતી શાળા સહિતની રાજ્ય નિધિ (ફંડ)માંથી અનુદાન મેળવતી હોય કે ન હોય તેવી કોઈપણ ખાનગી શૈક્ષણિક એજન્સી દ્વારા સ્થપાયેલી અને સંચાલિત અથવા નિભાવવામાં આવતી કોઈપણ પ્રાથમિક શાળા; અથવા
 - (૩) ગુજરાત રાજ્યમાં ચાલતી અને કોઈપણ બોર્ડ સાથે જોડાયેલી (સંલગ્ન) હોય તેવી બીજી શાળાઓ.

સ્પષ્ટીકરણ:- આ કલમના હેતુ માટે,

- (૧) ઉપર્યુક્ત વ્યાખ્યા અનુસાર નિમ્ન અને/અથવા ઉચ્ચ પ્રાથમિક ધોરણના કોઈ વર્ગ ધરાવતી શાળા, આ અધિનિયમના હેતુ માટે શાળા તરીકે ગણાશે.

(૨) આ અધિનિયમમાં વપરાયેલા પરંતુ વ્યાખ્યાયિત નહિ કરેલા શબ્દો અને શબ્દપ્રયોગોનો અર્થ, ગુજરાત પ્રાથમિક શિક્ષણ અધિનિયમ, ૧૯૪૭માં તેનો જે અર્થ કરવામાં આવ્યો છે તે જ થશે.

સન ૧૯૪૭નો
મુંબઈનો ૬૧મો.

(જ) “રાજ્ય” એટલે ગુજરાત રાજ્ય;

(ઝ) “ઉચ્ચ પ્રાથમિક” એટલે રાષ્ટ્રીય શિક્ષણ નીતિ, ૨૦૨૦ મુજબ ધોરણ ૬ થી ૮;

ફરજિયાત
ભાષા
તરીકે
ગુજરાતી.

૩. (૧) રાજ્યમાંની તમામ શાળાઓમાં વધારાની ભાષા તરીકે ગુજરાતી ભાષા, ફરમાવામાં આવે તેમ, તબક્કાવાર રીતે, ફરજિયાત ભાષા તરીકે ભણાવવી જોઈશે.

(૨) નિમ્ન અને ઉચ્ચ પ્રાથમિક ધોરણોમાં જે શાળાઓમાં ભાષા તરીકે ગુજરાતી ભાષા ભણાવવામાં (શીખવવામાં) આવતી નથી તે શાળાઓએ, શૈક્ષણિક વર્ષ ૨૦૨૩-૨૪ થી ઓછામાં ઓછું નિમ્ન પ્રાથમિક (ધોરણ)થી ગુજરાતીને વધારાની ભાષા તરીકે દાખલ કરવી જોઈશે અને તેને, તબક્કાવાર રીતે ઓછામાં ઓછું ઉચ્ચ પ્રાથમિક (ધોરણ) સુધી લંબાવવી જોઈશે.

(૩) દરેક શાળાએ, ગુજરાતીને વધારાની ભાષા તરીકે ભણાવવા (શીખવવા) માટે, સરકારે, ઠરાવેલા પાઠ્યપુસ્તકોનું અનુસરણ કરવું જોઈશે.

સક્ષમ
સત્તાધિકારી.

૪. (૧) સરકાર, રાજપત્રમાં જાહેરનામાથી, આ અધિનિયમ અને તે હેઠળ કરેલા નિયમોની જોગવાઈઓના હેતુઓ પાર પાડવા માટે, પ્રાથમિક શિક્ષણ નિયામક, ગુજરાત સરકાર-ની કચેરીમાંના નાયબ નિયામકના હોદ્દાથી ઉતરતા હોદ્દાના ન હોય તેવા શિક્ષણ વિભાગના કોઈ અધિકારીની સક્ષમ સત્તાધિકારી તરીકે નિમણૂક કરી શકશે અને જુદા જુદા વિસ્તારો માટે જુદા જુદા સક્ષમ સત્તાધિકારીઓની નિમણૂક કરી શકશે.

(૨) સક્ષમ સત્તાધિકારી ઠરાવવામાં આવે તેવી સત્તા વાપરશે અને તેવા કાર્યો કરશે.

સક્ષમ
સત્તાધિકારી
રાજ્ય સેવક
ગણાશે.

૫. કલમ ૪ હેઠળ નીમાયેલા સક્ષમ સત્તાધિકારી, ભારતના ફોજદારી અધિનિયમ, ૧૯૬૦ની કલમ ૨૧ના અર્થ મુજબ રાજ્ય સેવક ગણાશે.

સન
૧૯૬૦નો
૪૫મો.

શાળા દ્વારા
મુક્તિ.

૬. (૧) ગુજરાતની બહારના નિવાસી (અધિવાસી) હોય તેવા ગુજરાતની શાળામાં અભ્યાસ કરતા વિદ્યાર્થીઓના કિસ્સામાં, વિદ્યાર્થીની નોંધણી જ્યાં થયેલી હોય તે સંબંધિત શાળા દ્વારા, વિદ્યાર્થીના માતા-પિતા/વાલીની વાજબી કારણો સાથેની લેખિત વિનંતી પરથી આ અધિનિયમની તમામ અથવા તે પૈકીની કોઈ જોગવાઈઓમાંથી મુક્તિ આપી શકાશે.

(૨) આવા વિદ્યાર્થીઓની જરૂરી વિગતો સાથેની યાદી, શાળા દ્વારા આવો નિર્ણય લેવામાં આવે તેમ અને ત્યારે, સંબંધિત જિલ્લા શિક્ષણાધિકારી/જિલ્લા પ્રાથમિક શિક્ષણાધિકારીને મોકલી આપવી (જાણ કરવી) જોઈશે.

સરકાર દ્વારા
મુક્તિ.

૭. શિક્ષણ વિભાગ, ગુજરાત સરકાર, તેને ઉચિત જણાય તેવી શરતોને અધીન રહીને, રાજપત્રમાં સામાન્ય અથવા ખાસ હુકમ પ્રસિદ્ધ કરીને, કોઈ શાળા અથવા વિદ્યાર્થીઓના વર્ગને, આ અધિનિયમની કલમ ૬ની જોગવાઈઓ સિવાયની, આ અધિનિયમની તમામ અથવા તે પૈકીની કોઈ જોગવાઈઓમાંથી મુક્તિ આપી શકશે.

શિક્ષા.

૮. (૧) કોઈ શાળા, આ અધિનિયમ અથવા તે હેઠળ કરેલા નિયમોની જોગવાઈઓનું એક મહિના માટે પ્રથમ વખત ઉલ્લંઘન કરે, તો તે રૂપિયા પચાસ હજારના દંડને પાત્ર થશે:

પરંતુ તેવી શાળા આ અધિનિયમ અથવા તે હેઠળ કરેલા નિયમોની જોગવાઈઓનું એક મહિના માટે બીજી વખત ઉલ્લંઘન કરે, તો તે એક લાખ રૂપિયાના દંડને પાત્ર થશે:

વધુમાં, તેવી શાળા આ અધિનિયમ અથવા તે હેઠળ કરેલા નિયમોની જોગવાઈઓનું એક મહિના માટે ત્રીજી વખત અને ત્યારપછી ઉલ્લંઘન કરે, તો તે બે લાખ રૂપિયાના દંડને પાત્ર થશે.

(૨) સક્ષમ સત્તાધિકારીને, પેટા-કલમ (૧) હેઠળ દંડ લાદવાની (કરવાની) સત્તા રહેશે.

(૩) સરકારનો એવો અભિપ્રાય હોય કે તેમ કરવાનું જરૂરી અથવા ઈષ્ટ છે, ત્યારે તે, લેખિતમાં કારણોની નોંધ કરીને, પેટા-કલમ (૧)માં નિર્દિષ્ટ કર્યા પ્રમાણેની દંડની રકમમાં યોગ્ય રીતે વધારો અથવા ઘટાડો કરી શકશે.

- (૪) કોઈપણ શાળા, આ અધિનિયમ અથવા તે હેઠળ કરેલા નિયમોની જોગવાઈઓનું એક વર્ષની મુદત પછી ઉલ્લંઘન કરવાનું ચાલું રાખે, તો સરકાર, તેવી શાળા જેની સાથે જોડાયેલ હોય તે બોર્ડ અથવા યથાપ્રસંગ, સંસ્થાને તેવી શાળાનું જોડાણ રદ કરવા માટે આદેશ કરી શકશે.
- (૫) સંબંધિત શાળાને સુનાવણીની તક આપવામાં આવી હોય તે સિવાય, પેટા-કલમ (૧) હેઠળ જોગવાઈ કર્યા મુજબનો કોઈપણ દંડ લાદવો જોઈશે નહિ.
- (૬) પ્રાથમિક શાળા નિયામકની કચેરી, ગુજરાત સરકારના નાયબ નિયામકના હોદ્દાથી ઉતરતા હોદ્દાના ન હોય તેવા અધિકારી, ઠરાવવામાં આવે તેવી રીતે તેવો દંડ વસૂલ કરી શકશે.
૯. આ અધિનિયમમાં અન્યથા જોગવાઈ કરેલી હોય તે સિવાય, ગુજરાત રાજ્ય વિધાનમંડળે અધિનિયમિત કરેલા બીજા કોઈ કાયદામાં તેની સાથે અસંગત ગમે તે મજકૂર હોય તેમ છતાં, આ અધિનિયમ અથવા તે હેઠળ કરેલા નિયમોની જોગવાઈઓ અમલમાં રહેશે ઉપરવટ અસર હોવા બાબત.
૧૦. (૧) સરકાર, જાહેર હિતમાં, હુકમથી, હુકમમાં નિર્દિષ્ટ કરેલા કોઈ કેસમાં, આ અધિનિયમ હેઠળ તપાસ કરવાનો અથવા યોગ્ય કાર્યવાહી કરવાનો સક્ષમ સત્તાધિકારીને આદેશ આપી શકશે અને સક્ષમ સત્તાધિકારીએ, ઠરાવવામાં આવે તેટલી મુદતની અંદર તેણે કરેલી તપાસ અથવા કરેલી કાર્યવાહીના પરિણામ અંગેનો અહેવાલ સરકારને આપવો જોઈશે. આદેશો આપવાની સરકારની સત્તા.
- (૨) પેટા-કલમ (૧) હેઠળ સક્ષમ સત્તાધિકારી પાસેથી અહેવાલ મળ્યે, સરકાર પોતે યોગ્ય ગણે તેવો આદેશ આપશે અને આવો આદેશ આપરી અને બંધનકર્તા રહેશે.
૧૧. આ અધિનિયમ અથવા તે હેઠળ કરેલા કોઈ નિયમ અથવા હુકમ હેઠળ શુદ્ધબુદ્ધિપૂર્વક કરેલા અથવા કરવા ધારેલા કોઈપણ કૃત્યના સંબંધમાં, સક્ષમ સત્તાધિકારી, સરકાર અથવા તેના અધિકારીઓ સામે કોઈપણ દાવો, ફોજદારી કાર્યવાહી અથવા બીજી કાનૂની કાર્યવાહી માંડી શકાશે નહિ. શુદ્ધબુદ્ધિથી લીધેલા પગલાંને રક્ષણ.
૧૨. (૧) સરકાર, રાજપત્રમાં જાહેરનામાથી, પૂર્વ-પ્રસિદ્ધિ પછી, આ અધિનિયમના હેતુઓ પાર પાડવા માટે નિયમો કરી શકશે. નિયમો કરવાની સત્તા.
- (૨) આ કલમ હેઠળ કરેલા તમામ નિયમો, તે કરવામાં આવે તે પછી બનતી ત્વરાએ, રાજ્ય વિધાનમંડળ સમક્ષ ઓછામાં ઓછા ત્રીસ દિવસ સુધી મૂકવા જોઈશે અને જે સત્રમાં તે નિયમો એવી રીતે મૂકવામાં આવે તે સત્ર અથવા ત્યાર પછી તરત આવતા સત્ર દરમિયાન રાજ્ય વિધાનમંડળ તેમાંથી જે કંઈ રદ કરે અથવા રાજ્ય વિધાનમંડળ તેમાં જે કોઈ ફેરફાર કરે તેને તે અધીન રહેશે.
- (૩) રાજ્ય વિધાનમંડળ એવી રીતે જે કંઈ રદ કરે અથવા તેમાં જે કોઈ ફેરફાર કરે તે રાજપત્રમાં પ્રસિદ્ધ કરવામાં આવશે અને તેમ થયે, તે અમલમાં આવશે.
૧૩. (૧) આ અધિનિયમની જોગવાઈઓનો અમલ કરવામાં કોઈ મુશ્કેલી ઊભી થાય, તો સરકાર, રાજપત્રમાં હુકમ પ્રસિદ્ધ કરીને, આ અધિનિયમના આરંભની તારીખથી બે વર્ષની મુદતની અંદર, મુશ્કેલી દૂર કરવા માટે પોતાને જરૂરી અથવા ઈષ્ટ જણાય તેવી આ અધિનિયમની જોગવાઈઓ સાથે અસંગત ન હોય તેવી જોગવાઈઓ કરી શકશે. મુશ્કેલીઓ દૂર કરવાની સત્તા.
- (૨) આ કલમ હેઠળ કરેલો દરેક હુકમ, તે કરવામાં આવે તે પછી બનતી ત્વરાએ, રાજ્ય વિધાનમંડળના ગૃહ સમક્ષ મૂકવો જોઈશે.

ઉદ્દેશો અને કારણો

ગુજરાત સરકાર દ્વારા રાજ્યમાંની તમામ શાળાઓમાં નિમ્ન અને ઉચ્ચ પ્રાથમિક ધોરણોમાં અભ્યાસ કરતા તમામ વિદ્યાર્થીઓને શૈક્ષણિક વર્ષ ૨૦૨૩-૨૪થી તબક્કાવાર રીતે ફરજિયાત ભાષા તરીકે ગુજરાતી ભાષા ભણાવવામાં આવે તે સુનિશ્ચિત કરવા માટે નીતિવિષયક નિર્ણય લેવામાં આવ્યો છે અને આ નીતિવિષયક નિર્ણયનો અમલ કરવા માટે પ્રાથમિક શિક્ષણ નિયામકની કચેરી, ગુજરાત સરકાર-ના નાયબ નિયામકથી ઉતરતા દરજ્જા (હોદ્દા)ના ન હોય તેવા અધિકારીની સક્ષમ સત્તાધિકારી તરીકે નિમણૂક કરવી જરૂરી જણાઈ છે.

આ વિધેયકથી, ઉપર્યુક્ત ઉદ્દેશો સિદ્ધ કરવા ધાર્યું છે.

કલમો અંગેની નીચેની નોંધોથી, વિધેયકની કેટલીક મહત્વની જોગવાઈઓ સંક્ષિપ્તમાં સમજાવી છે:-

- કલમ ૧.- આ કલમથી, અધિનિયમની ટૂંકી સંજ્ઞા અને આરંભ માટેની જોગવાઈ કરી છે.
- કલમ ૨.- આ કલમથી, વિધેયકમાં વાપરેલ અમુક શબ્દોની વ્યાખ્યા કરી છે.
- કલમ ૩.- આ કલમથી, રાજ્યમાંની તમામ શાળાઓમાં એક વધારાની ભાષા તરીકે ગુજરાતી ભાષાને ફરજિયાત ભાષા તરીકે ભણાવવામાં આવશે તેવી જોગવાઈ કરી છે.
- કલમ ૪.- આ કલમથી, આ અધિનિયમના હેતુઓ પાર પાડવા માટે સક્ષમ સત્તાધિકારીની નિમણૂક કરવા માટેની જોગવાઈ કરી છે.
- કલમ ૫.- આ કલમથી, ભારતના ફોજદારી અધિનિયમની કલમ ૨૧ના અર્થ મુજબ સક્ષમ સત્તાધિકારીને રાજ્ય સેવક તરીકે ગણવામાં આવશે તેવી જોગવાઈ કરી છે.
- કલમ ૬.- આ કલમથી, ગુજરાતની બહારના નિવાસી (અધિવાસી) વિદ્યાર્થીઓના કિસ્સામાં મુક્તિ આપી શકાશે તેની જોગવાઈ કરી છે.
- કલમ ૭.- આ કલમથી, આ અધિનિયમની કલમ ૬ની જોગવાઈઓ સિવાયની આ અધિનિયમની તમામ અથવા તે પૈકીની કોઈપણ જોગવાઈઓમાંથી કોઈપણ શાળા અથવા વિદ્યાર્થીઓના વર્ગને મુક્તિ આપવા માટેની જોગવાઈ કરી છે.
- કલમ ૮.- આ કલમથી, આ અધિનિયમની જોગવાઈઓનું ઉલ્લંઘન કરતી શાળા પર સક્ષમ સત્તાધિકારી દ્વારા દંડ લાદવાની (કરવાની) જોગવાઈ કરી છે.
- કલમ ૯.- આ કલમથી એવી જોગવાઈ કરી છે કે ગુજરાત રાજ્ય વિધાનમંડળે અધિનિયમિત કરેલા કોઈ અન્ય કાયદામાં તેની સાથે ગમે તે અસંગત હોય તેમ છતાં, આ અધિનિયમ અથવા તે હેઠળ કરેલા નિયમોની જોગવાઈઓ અમલમાં રહેશે.
- કલમ ૧૦.- આ કલમથી, રાજ્ય સરકારને યોગ્ય જણાય તેવા આદેશો આપવાની સત્તા માટેની જોગવાઈ કરી છે અને તેવા આદેશો આખરી અને બંધનકર્તા રહેશે.
- કલમ ૧૧.- આ કલમથી, શુદ્ધબુદ્ધિથી કરેલા કૃત્યો અથવા લીધેલા પગલાં બદલ સામાન્ય ક્ષતિપૂર્તિ માટેની જોગવાઈ કરી છે.
- કલમ ૧૨.- આ કલમથી, રાજ્ય સરકારને, અધિનિયમના હેતુઓ પાર પાડવા માટે નિયમો કરવાની સત્તા મળે છે.
- કલમ ૧૩.- આ કલમથી, રાજ્ય સરકારને, અધિનિયમના આરંભથી બે વર્ષની મુદતની અંદર ઊભી થતી મુશ્કેલીઓ દૂર કરવાની સત્તા મળે છે.

કુબેરભાઈ ડીડોર,

નાણાકીય યાદી

શિક્ષણ વિભાગનો વિદ્યમાન કર્મચારીવર્ગ (સ્ટાફ), અધિનિયમના ઉદ્દેશો પાર પાડવા માટે કાર્યો બજાવશે અને તેથી, વિધેયક, અધિનિયમિત કરવામાં આવે અને અમલમાં લાવવામાં આવે, તો રાજ્યના એકત્રિત ફંડમાંથી કોઈ વધારાનું ખર્ચ થશે નહિ.

કુબેરભાઈ ડીડોર,

ધારાકીય સત્તા સોંપવાની યાદી

આ વિધેયકથી, નીચેની બાબતોના સંબંધમાં ધારાકીય સત્તાની સોંપણી માટે જોગવાઈ કરી છે:-

- કલમ ૧.- આ કલમની પેટા-કલમ (૨)થી, રાજ્ય સરકારને, રાજપત્રમાં જાહેરનામાથી, અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે;
- કલમ ૩.- આ કલમની પેટા-કલમ (૩)થી, રાજ્ય સરકારને, દરેક શાળાએ ગુજરાતી ભાષાને વધારાની ભાષા તરીકે શીખવવા માટે જે પાઠ્યપુસ્તકોને અનુસરવા જોઈશે તે પાઠ્યપુસ્તકો નિયમોથી ઠરાવવાની સત્તા મળે છે.
- કલમ ૪.- (૧) આ કલમની પેટા-કલમ (૧)થી, રાજ્ય સરકારને, રાજપત્રમાં જાહેરનામાથી, પ્રાથમિક શિક્ષણ નિયામક, ગુજરાત સરકાર-ની કચેરીમાં નાયબ નિયામકના હોદ્દાથી ઉતરતા હોદ્દાના ન હોય તેવા શિક્ષણ વિભાગના કોઈ અધિકારીને સક્ષમ સત્તાધિકારી તરીકે નીમવાની સત્તા મળે છે;
- (૨) આ કલમની પેટા-કલમ (૨)થી, રાજ્ય સરકારને, સક્ષમ સત્તાધિકારી દ્વારા વાપરવાની સત્તા અને કરવાના કાર્યો, નિયમોથી, ઠરાવવાની સત્તા મળે છે.
- કલમ ૭.- આ કલમથી, રાજ્ય સરકારને, રાજપત્રમાં પ્રસિદ્ધ કરીને, સામાન્ય અથવા ખાસ હુકમથી, આ અધિનિયમની કલમ દ્વીની જોગવાઈઓ સિવાયની તમામ અથવા કોઈ જોગવાઈઓમાંથી, કોઈ શાળા અથવા વિદ્યાર્થીઓના વર્ગને મુક્તિ આપવાની સત્તા મળે છે.
- કલમ ૮.- આ કલમની પેટા-કલમ (૬)થી, રાજ્ય સરકારને, પ્રાથમિક શિક્ષણ નિયામક, ગુજરાત સરકાર-ની કચેરીમાં નાયબ નિયામકના હોદ્દાથી ઉતરતા હોદ્દાના ન હોય તેવા કોઈ અધિકારી જે રીતે આ કલમમાં જોગવાઈ કર્યા પ્રમાણે દંડ વસૂલ કરી શકશે તે રીત, નિયમોથી, ઠરાવવાની સત્તા મળે છે.
- કલમ ૧૦.- આ કલમની પેટા-કલમ (૧)થી, રાજ્ય સરકારને, સક્ષમ સત્તાધિકારીએ જેટલી મુદતની અંદર, રાજ્ય સરકારને, તેમણે કરેલી તપાસ અથવા કરેલી કાર્યવાહીના પરિણામ અંગેનો અહેવાલ રજૂ કરવો જોઈશે તે મુદત, નિયમોથી, ઠરાવવાની સત્તા મળે છે.
- કલમ ૧૨.- આ કલમની પેટા-કલમ (૧)થી, રાજ્ય સરકારને, રાજપત્રમાં જાહેરનામાથી, અધિનિયમના હેતુઓ પાર પાડવા માટે નિયમો કરવાની સત્તા મળે છે.
- કલમ ૧૩.- આ કલમથી, રાજ્ય સરકારને, રાજપત્રમાં હુકમ પ્રસિદ્ધ કરીને, અધિનિયમના આરંભથી બે વર્ષની મુદતની અંદર ઉભી થતી મુશ્કેલીઓ દૂર કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ : ૨૨મી ફેબ્રુઆરી, ૨૦૨૩.

કુબેરભાઈ ડીંગોર.

ગુજરાતના રાજ્યપાલના હુકમથી અને તેમના નામે,

કે. એમ. લાલા,

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

ગાંધીનગર.

તારીખ: ૨૨મી ફેબ્રુઆરી, ૨૦૨૩,

